
Ganeshakrita Rudradhyaya Stuti

गणेशकृतद्राढ्यायस्तुतिः

Document Information



Text title : Ganeshakrita Rudradhyaya Stuti

File name : rudrAdhyAyastutiHgaNeshakRRita.itx

Category : shiva, stuti, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyah
10| 46-121 ||

Latest update : May 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 6, 2023

sanskritdocuments.org

ಗಣೇಶಕೃತರುದ್ರಾಧ್ಯಾಯಸ್ತುತಿಃ



ನಮಸ್ತೇ ದೇವದೇವಾಯ ನಮಸ್ತೇ ರುದ್ರಮನ್ಯವೇ .
ನಮಸ್ತೇ ಚಂದ್ರಚೂಡಾಯಾಪ್ಯುತೋತ ಇಷವೇ ನಮಃ .. 1..
ನಮಸ್ತೇ ಪಾರ್ವತೀಕಾಂತ ಏಕರೂಪಾಯ ಧನ್ವನೇ . (ನಮಸ್ತೇ ಮೇರುಧನ್ವನೇ)
ನಮಸ್ತೇ ಭಗವನ್ ಶಂಭೋ ಬಾಹುಭ್ಯಾಮುತ ತೇ ನಮಃ .. 2..
ಇಷುಃ ಶಿವತಮಾ ಯಾ ತೇ ತಯಾ ಮೃಡಯ ರುದ್ರ ಮಾಂ .
ಶಿವಂ ಧನುರ್ಯದ್ವಭೂವ ತೇನಾಪಿ ಮೃಡಯಾಧುನಾ .. 3..
ಶರವ್ಯಾ ಯಾ ಶಿವತಮಾ ತಯಾಪಿ ಮೃಡಯ ಪ್ರಭೋ .
ಯಾ ತೇ ರುದ್ರ ಶಿವಾ ನಿತ್ಯಂ ಸರ್ವಮಂಗಲಸಾಧನಂ .. 4..
ತಯಾಸಭಿಚಾಕಶೀಹಿ ತ್ವಂ ತನುವಾ ಮಾಮುಮಾಪತೇ .
ಅಘೋರಯಾಪಿ ತನುವಾ ರುದ್ರಾಽಽದ್ಯಾಽಪಾಪಕಾಶಿನೀ .. 5.. (ಅಘೋರಯೇತ್ಯಾದ್ಯರ್ಥತ್ರಂ
ಯಾ ತಯಾ ಮೃಡಯ ಸ್ವಾಮಿನ್ ಸದಾ ಶಂತಮಯಾ ಪ್ರಭೋ .
ಗಿರಿಶಂತ ಮಹಾರುದ್ರ ಹಸ್ತೇ ಯಾಮಿಷುಮಸ್ತವೇ .. 6..
ವಿಭರ್ಷಿ ತಾಂ ಗಿರಿತ್ರಾದ್ಯ ಶಿವಾಂ ಕುರು ಶಿವಾಪತೇ .
ಶಿವೇನ ವಚಸಾ ರುದ್ರ ನಿತ್ಯಂ ವಾಚ್ಛಾ ವದಾಮಸಿ .. 7..
ತ್ವದ್ಭಕ್ತಿಪರಿಪೂತಾಂಗಂ ಮಾ ಹಿ ಸೀಃ ಪುರುಷಂ ಜಗತ್ .
ಯನ್ನಃ ಶರ್ವ ಜಗತ್ಸರ್ವಮಕ್ಷ್ಮ ಸುಮನಾ ಅಸತ್ .. 8..
ಯಥಾ ತಥಾವ ಮಾಂ ರುದ್ರ ತದನ್ಯದಪಿ ಮೇ ಪ್ರಭೋ .
ರುದ್ರತ್ವಂ ಪ್ರಥಮೋ ದೈವ್ಯೋ ಭಿಷಕ್ ಪಾಪವಿನಾಶಕಃ .. 9..
ಅಧಿವಕ್ತಾಽಧ್ಯವೋಚನ್ಮಾಂ ಭಾವಲಿಂಗಾರ್ಚಕಂ ಮುದಾ .
ಅಹೀನ್ ಸರ್ವಾನ್ ಯಾತುಧಾನ್ಯಃ ಸರ್ವಾ ಅಪ್ಯದ್ಯ ಜಂಭಯನ್ .. 10..
ಅಸೌ ತಾಮ್ರೋಽರುಣೋ ಬಭ್ರುಃ ನೀಲಗ್ರೀವಃ ಸುಮಂಗಲಃ .
ವಿಲೋಹಿತೋಽಸ್ತ್ಯಯಂ ಶಂಭೋ ತ್ವದಧಿಷ್ಠಾನಮೇವ ಹಿ .. 11..
ನಮೋ ನಮಸ್ತೇ ಭಗವನ್ ನೀಲಗ್ರೀವಾಯ ಮೀಠುಷೇ .
ಸಹಸ್ರಾಕ್ಷಾಯ ಶುದ್ಧಾಯ ಸಚ್ಚಿದಾನಂದಮೂರ್ತಯೇ .. 12..
ಉಭಯೋರಾರ್ತ್ವಯೋರ್ಜ್ಯಾಯಾ ಧನ್ವಿನಸ್ತಾಂ ಪ್ರಮುಂಚತಾಂ .
ಸಂಪ್ರಾಪ್ಯ ಧನುರನ್ಯೇಷಾಂ ಭಯಾಯ ಪ್ರಭವಿಷ್ಯತಿ .. 13..

ಅಸ್ಮದ್ಭಯವಿನಾಶಾರ್ಥಮಧುನಾ ಭಯದಾಃ ಪ್ರಭೋ .
 ಯಾಶ್ಚ ತೇ ಹಸ್ತ ಇಷವಃ ಪರಾತಾ ಭಗವೋ ವಪ .. 14..
 ಅವತತ್ಯ ಧನುಸ್ತತ್ ತ್ವಂ ಸಹಸ್ರಾಕ್ಷ ಶತೇಷುಧೇ .
 ಮುಖಾ ನಿಶೀರ್ಯ ಶಲ್ಯಾನಾಂ ಶಿವೋ ನಃ ಸುಮನಾ ಭವ .. 15..
 ವಿಜ್ಯಂ ಧನುರಿದಂ ಭೂಯಾತ್ ವಿಶಲ್ಯೋ ಬಾಣವಾನಪಿ .
 ಅನೇಶನ್ನಿಷವೋಽಪ್ಯಸ್ಯಾಪ್ಯಾಭುರಸ್ತು ನಿಷಂಗಧಿಃ .. 16..
 ಕಪರ್ದಿನೋ ಮಹೇಶಸ್ಯ ಯದಿ ನಾಭುರ್ನಿಷಂಗಧಿಃ .
 ಇಷವೋಽಪಿ ಸಮರ್ಥಾಶ್ಚೇತ್ ಸಾಗ್ರತ್ವೇನ ಭಯಂ ಭವೇತ್ .. 17..
 ಯಾ ತೇ ಹೇತಿರ್ಧನುರ್ಹಸ್ತೇ ಮೀಡುಷ್ಟಮ ಬಭೂವ ಯಾ .
 ತಯಾಽಸ್ಮಾನ್ ವಿಶ್ವತಸ್ತೇನ ಪಾಲಯ ತ್ವಮಯಕ್ಷ್ಮಯಾ .. 18..
 ಅನಾತತಾಯಾಯುಧಾಯ ನಮಸ್ತೇ ದೃಷ್ಟವೇ ನಮಃ .
 ಬಾಹುಭ್ಯಾಂ ಧನ್ವನೇ ಶಂಭೋ ನಮೋ ಭೂಯೋ ನಮೋ ನಮಃ .. 19..
 ಪರಿತೇ ಧನ್ವನೋ ಹೇತಿಃ ವಿಶ್ವತೋಽಸ್ಮಾನ್ ವೃಣಕ್ತು ಸಃ .
 ಇಷುಧಿಸ್ತವ ಯಸ್ತಾವತ್ ಅಸ್ಮದಾರೇ ನಿಧೇಹಿ ತಂ .. 20..
 ಹಿರಣ್ಯಬಾಹವೇ ತುಭ್ಯಂ ಸೇನಾನ್ಯೇ ತೇ ನಮೋ ನಮಃ .
 ದಿಶಾಂ ಚ ಪತಯೇ ತುಭ್ಯಂ ಪಶೂನಾಂ ಪತಯೇ ನಮಃ .. 21..
 ತ್ವಿಷೀಮತೇ ನಮಸ್ತುಭ್ಯಂ ನಮಃ ಸಸ್ಪಿಂಜರಾಯ ತೇ .
 ನಮಃ ಪಥೀನಾಂ ಪತಯೇ ಬಭ್ರುಶಾಯ ನಮೋ ನಮಃ .. 22..
 ನಮೋ ವಿವ್ಯಾಧಿನೇನ್ನಾನಾಂ ಪತಯೇ ಪ್ರಭವೇ ನಮಃ .
 ನಮಸ್ತೇ ಹರಿಕೇಶಾಯ ರುದ್ರಾಯಾಸ್ತೂಪವೀತಿನೇ .. 23..
 ಪುಷ್ಪಾನಾಂ ಪತಯೇ ತುಭ್ಯಂ ಜಗತಾಂ ಪತಯೇ ನಮಃ .
 ಸಂಸಾರಹೇತಿರೂಪಾಯ ರುದ್ರಾಯಾಪ್ಯಾತತಾಯಿನೇ .. 24..
 ಕ್ಷೇತ್ರಾಣಾಂ ಪತಯೇ ತುಭ್ಯಂ ಸೂತಾಯ ಸುಕೃತಾತ್ಮನೇ .
 ಅಹಂತ್ಯಾಯ ನಮಸ್ತುಭ್ಯಂ ವನಾನಾಂ ಪತಯೇ ನಮಃ .. 25..
 ರೋಹಿತಾಯ ಸ್ಥಪತಯೇ ಮಂತ್ರಿಣೇ ವಾಣಿಜಾಯ ಚ .
 ಕಕ್ಷಾಣಾಂ ಪತಯೇ ತುಭ್ಯಂ ನಮಸ್ತುಭ್ಯಂ ಭುವಂತಯೇ .. 26..
 ತದ್ವಾರಿವಸ್ಮ ತಾಯಾಸ್ತು ಮಹಾದೇವಾಯ ತೇ ನಮಃ .
 ಓಷಧೀನಾಂ ಚ ಪತಯೇ ನಮಸ್ತುಭ್ಯಂ ಮಹಾತ್ಮನೇ .. 27..
 ಉಚ್ಚೈರ್ಘೋಷಾಯ ಧೀರಾಯ ಧೀರಾನ್ ಕ್ರಂದಯತೇ ನಮಃ .
 ಪತ್ತೀನಾಂ ಪತಯೇ ತುಭ್ಯಂ ಕೃತ್ಸ್ನವೀತಾಯ ತೇ ನಮಃ .. 28..
 ಧಾವತೇ ಧವಲಾಯಾಪಿ ಸತ್ತ್ವನಾಂ ಪತಯೇ ನಮಃ .

ನಮಸ್ತೇ ಸಹಮಾನಾಯ ತುಭ್ಯಂ ನಿವ್ಯಾಧಿನೇ ನಮಃ .. 29..
 ಆವ್ಯಾಧಿನೀನಾಂ ಪತಯೇ ಕಕುಭಾಯ ನಿಷಂಗಿಣೇ .
 ಸ್ತೇನಾನಾಂ ಪತಯೇ ತುಭ್ಯಂ ದಿವ್ಯೇಷುಧಿಮತೇ ನಮಃ .. 30..
 ತಸ್ಯರಾಣಾಂ ಚ ಪತಯೇ ವಂಚತೇ ಪರಿವಂಚತೇ .
 ಸ್ತಾಯೂನಾಂ ಪತಯೇ ತುಭ್ಯಂ ನಮಸ್ತೇಽಸ್ತು ನಿಚೇರವೇ .. 31..
 ನಮಃ ಪರಿಚರಾಯಾಪಿ ಮಹಾರುದ್ರಾಯ ತೇ ನಮಃ .
 ಅರಣ್ಯಾನಾಂ ಚ ಪತಯೇ ಮುಷ್ಣತಾಂ ಪತಯೇ ನಮಃ .. 32..
 ಉಷ್ಟ್ರೀಪಿಣೇ ನಮಸ್ತುಭ್ಯಂ ನಮೋ ಗಿರಿಚರಾಯ ತೇ .
 ಕುಲುಂಚಾನಾಂ ಚ ಪತಯೇ ನಮಸ್ತುಭ್ಯಂ ಭವಾಯ ಚ .. 33..
 ನಮೋ ರುದ್ರಾಯ ಶರ್ವಾಯ ತುಭ್ಯಂ ಪಶುಪತೇ ನಮಃ .
 ನಮ ಉಗ್ರಾಯ ಭೀಮಾಯ ನಮೋ ಅಗ್ರೀವಧಾಯ ಚ .. 34..
 ನಮೋ ದೂರೇವಧಾಯಾಪಿ ನಮೋ ಹಂತ್ರೇ ನಮೋ ನಮಃ .
 ಹನೀಯಸೇ ನಮಸ್ತುಭ್ಯಂ ನೀಲಗ್ರೀವಾಯ ತೇ ನಮಃ .. 35..
 ನಮಸ್ತೇ ಶಿತಿಕಂಠಾಯ ನಮಸ್ತೇಽಸ್ತು ಕಪರ್ದಿನೇ .
 ನಮಸ್ತೇ ವ್ಯುಪ್ತಕೇಶಾಯ ಸಹಸ್ರಾಕ್ಷಾಯ ಮೀಡುಷೇ .. 36..
 ಗಿರಿಶಾಯ ನಮಸ್ತೇಽಸ್ತು ಶಿಪಿವಿಷ್ಣಾಯ ತೇ ನಮಃ .
 ನಮಸ್ತೇ ಶಂಭವೇ ತುಭ್ಯಂ ಮಯೋಭವ ನಮೋಽಸ್ತು ತೇ .. 37..
 ಮಯಸ್ಕರ ನಮಸ್ತುಭ್ಯಂ ಶಂಕರಾಯ ನಮೋ ನಮಃ .
 ನಮಃ ಶಿವಾಯ ಶರ್ವಾಯ ನಮಃ ಶಿವತರಾಯ ಚ .. 38..
 ನಮಸ್ತೀರ್ಥಾಯ ಕೂಲ್ಯಾಯ ನಮಃ ಪಾರ್ಥಾಯ ತೇ ನಮಃ .
 ಅವಾರ್ಥಾಯ ನಮಸ್ತೇಽಸ್ತು ನಮಃ ಪ್ರತರಣಾಯ ಚ .. 39..
 ನಮ ಉತ್ತರಣಾಯಾಪಿ ಹರಾತಾರ್ಥಾಯ ತೇ ನಮಃ .
 ಅಲಾದ್ಯಾಯ ನಮಸ್ತೇಽಸ್ತು ಭಕ್ತಾನಾಂ ವರದಾಯ ಚ .. 40..
 ನಮಃ ಶಷ್ಟಾಯ ಫೇನ್ಯಾಯ ಸಿಕತ್ಯಾಯ ನಮೋ ನಮಃ .
 ಪ್ರವಾಹ್ಯಾಯ ನಮಸ್ತೇಽಸ್ತು ಹ್ಯಾಸ್ತು ನಮೋ ನಮಃ .. 41..
 ವಾಮನಾಯ ನಮಸ್ತೇಽಸ್ತು ನಮೋಽಸ್ತು ಬೃಹತೇ ನಮಃ .
 ವರ್ಷೀಯಸೇ ನಮಸ್ತೇಽಸ್ತು ನಮೋ ವೃದ್ಧಾಯ ತೇ ನಮಃ .. 42..
 ಸಂವೃದ್ಧನೇ ನಮಸ್ತುಭ್ಯಮಗ್ರಿಯಾಯ ನಮೋ ನಮಃ .
 ಪ್ರಥಮಾಯ ನಮಸ್ತುಭ್ಯಮಾಶವೇ ಚಾಜಿರಾಯ ಚ .. 43..
 ಶೀಘ್ರಿಯಾಯ ನಮಸ್ತೇಽಸ್ತು ಶೀಭ್ಯಾಯ ಚ ನಮೋ ನಮಃ .
 ನಮ ಊರ್ವ್ಯಾಯ ಶರ್ವಾಯಾಪ್ಯವಸ್ವನ್ಯಾಯ ತೇ ನಮಃ .. 44..
 ಸ್ತೋತನ್ಯಾಯ ನಮಸ್ತುಭ್ಯಂ ದ್ವೀಪ್ಯಾಯ ಚ ನಮೋ ನಮಃ .

ಜ್ಯೇಷ್ಠಾಯ ಚ ನಮಸ್ತುಭ್ಯಂ ಕನಿಷ್ಠಾಯ ನಮೋ ನಮಃ .. 45..
 ಪೂರ್ವಜಾಯ ನಮಸ್ತುಭ್ಯಂ ನಮೋಽಸ್ತ್ವ ಪರಜಾಯ ಚ .
 ಮಧ್ಯಮಾಯ ನಮಸ್ತುಭ್ಯಮಪಗಲ್ಭಾಯ ತೇ ನಮಃ .. 46..
 ಜಘನ್ಯಾಯ ನಮಸ್ತುಭ್ಯಂ ಬುದ್ಧಿಯಾಯ ನಮೋ ನಮಃ .
 ಸೋಭ್ಯಾಯ ಪ್ರತಿಸರ್ಯಾಯ ತೇ ಯಾಮ್ಯಾಯ ನಮೋ ನಮಃ .. 47..
 ಕ್ಷೇಮ್ಯಾಯ ಚ ನಮಸ್ತುಭ್ಯಂ ಯಾಮ್ಯಾಯ ಚ ನಮೋ ನಮಃ .
 ಉರ್ವರ್ಯಾಯ ನಮಸ್ತುಭ್ಯಂ ಖಲ್ಯಾಯ ಚ ನಮೋ ನಮಃ .. 48..
 ಶ್ಲೋಕ್ಯಾಯ ಚಾವಸಾನ್ಯಾಯಾವಸ್ವನ್ಯಾಯ ಚ ತೇ ನಮಃ .
 ನಮೋ ವನ್ಯಾಯ ಕಕ್ಷ್ಯಾಯ ಮೌಂಜಯಾಯ ಚ ನಮೋ ನಮಃ .. 49..
 ಶ್ರವಾಯ ಚ ನಮಸ್ತುಭ್ಯಂ ಪ್ರತಿಶ್ರವ ನಮೋ ನಮಃ .
 ಆಶುಷೇಣಾಯ ಶೂರಾಯ ನಮೋಽಸ್ತ್ವಾ ಶುರಥಾಯ ಚ .. 50..
 ವರೂಢಿನೇ ವರ್ಮಿಣೇ ಚ ಬಿಲ್ಮಿನೇ ಚ ನಮೋ ನಮಃ .
 ಶ್ರುತಾಯ ಶ್ರುತಸೇನಾಯ ನಮಃ ಕವಚಿನೇ ನಮಃ .. 51..
 ದುಂದುಭ್ಯಾಯ ನಮಸ್ತುಭ್ಯಮಾಹನನ್ಯಾಯ ತೇ ನಮಃ .
 ಪ್ರಹಿತಾಯ ನಮಸ್ತುಭ್ಯಂ ಧೃಷ್ಟವೇ ಪ್ರಮೃಶಾಯ ಚ .. 52..
 ಪಾರಾಯ ಪಾರವಿಂದಾಯ ನಮಸ್ತೀಕ್ಷ್ಣೇಷವೇ ನಮಃ .
 ಸುಧನ್ವನೇ ನಮಸ್ತುಭ್ಯಂ ಸ್ವಾಯುಧಾಯ ನಮೋ ನಮಃ .. 53..
 ನಮಃ ಸ್ರುತ್ಯಾಯ ಪಥ್ಯಾಯ ನಮಃ ಕಾಟ್ಯಾಯ ತೇ ನಮಃ .
 ನಮೋ ನೀಪ್ಯಾಯ ಸೂದ್ಯಾಯ ಸರಸ್ಯಾಯ ಚ ತೇ ನಮಃ .. 54..
 ಅವರ್ಷ್ಯಾಯ ಚ ವರ್ಷ್ಯಾಯ ಮೇಧ್ಯಾಯ ಚ ನಮೋ ನಮಃ .
 ವಿದ್ಯುತ್ಯಾಯ ನಮಸ್ತುಭ್ಯಮೀದ್ರಿಯಾಯ ನಮೋ ನಮಃ .. 55..
 ನಮೋ ನಾದ್ಯಾಯ ಭವ್ಯಾಯ ವೈಶಂತಾಯ ನಮೋ ನಮಃ .
 ಅವಕ್ಷ್ಯಾಯ ನಮಸ್ತುಭ್ಯಂ ನಮಃ ಕೂಪ್ಯಾಯ ತೇ ನಮಃ .. 56..
 ಆತಪ್ಯಾಯ ನಮಸ್ತುಭ್ಯಂ ವಾತ್ಯಾಯ ಚ ನಮೋ ನಮಃ .
 ರೇಷ್ಮಿಯಾಯ ನಮಸ್ತುಭ್ಯಂ ವಾಸ್ತವ್ಯಾಯ ಚ ತೇ ನಮಃ .. 57..
 ವಾಸ್ತುಪಾಯ ನಮಸ್ತುಭ್ಯಂ ನಮಸ್ತೋಮಾಯ ತೇ ನಮಃ .
 ನಮೋ ರುದ್ರಾಯ ತಾಮ್ರಾಯಪ್ಯರುಣಾಯ ಚ ತೇ ನಮಃ .. 58..
 ನಮ ಉಗ್ರಾಯ ಭೀಮಾಯ ನಮಃ ಶಂಗಾಯ ತೇ ನಮಃ .
 ನಮಸ್ತೀರ್ಥ್ಯಾಯ ಕೂಲ್ಯಾಯ ಸಿಕತ್ಯಾಯ ನಮೋ ನಮಃ .. 59..
 ಪ್ರವಾಹ್ಯಾಯ ನಮಸ್ತುಭ್ಯಮಿರಿಣ್ಯಾಯ ನಮೋ ನಮಃ .
 ನಮಸ್ತೇ ಚಂದ್ರಚೂಡಾಯ ಪ್ರಪಥ್ಯಾಯ ನಮೋ ನಮಃ .. 60..
 ಕಿಶಿಲಾಯ ನಮಸ್ತೇಽಸ್ತು ಕ್ಷಯಣಾಯ ಚ ತೇ ನಮಃ .

ಕಪರ್ದಿನೇ ನಮಸ್ತೇಽಸ್ತು ನಮಸ್ತೇಽಸ್ತು ಪುಲಸ್ತಯೇ .. 61..
 ನಮೋ ಗೋಷ್ಠ್ಯಾಯ ಗೃಹ್ಯಾಯ ಗ್ರಹಾಣಾಂ ಪತಯೇ ನಮಃ .
 ನಮಸ್ತಲ್ಪಾಯ ಗೇಹ್ಯಾಯ ಗುಹಾವಾಸಾಯ ತೇ ನಮಃ .. 62..
 ಕಾಟ್ಯಾಯ ಗಹ್ವರೇಷ್ಠಾಯ ಹೃದಯ್ಯಾಯ ಚ ತೇ ನಮಃ .
 ನಿವೇಷ್ಠ್ಯಾಯ ನಮಸ್ತುಭ್ಯಂ ಪಾಠಸವ್ಯಾಯ ತೇ ನಮಃ .. 63..
 ರಜಸ್ಯಾಯ ನಮಸ್ತುಭ್ಯಂ ಪರಾತ್ಪರತರಾಯ ಚ .
 ನಮಸ್ತೇ ಹರಿಕೇಶಾಯ ಶುಷ್ಕಾಯ ಚ ನಮೋ ನಮಃ .. 64..
 ಹರಿತ್ಯಾಯ ನಮಸ್ತುಭ್ಯಂ ಹರಿದ್ವರ್ಣಾಯ ತೇ ನಮಃ .
 ನಮ ಊರ್ವ್ಯಾಯ ಸೂರ್ಯಾಯ ಪರ್ಣಾಯ ಚ ನಮೋ ನಮಃ .. 65..
 ನಮೋಽಪಗುರಮಾಣಾಯ ಪರ್ಣಶದ್ಯಾಯ ತೇ ನಮಃ .
 ಅಭಿಘ್ನತೇ ಚಾಖ್ವಿದತೇ ನಮಃ ಪ್ರಖ್ವಿದತೇ ನಮಃ .. 66..
 ವಿಶ್ವರೂಪಾಯ ವಿಶ್ವಾಯ ವಿಶ್ವಾಧಾರಾಯ ತೇ ನಮಃ .
 ತ್ರಿಯಂಬಕಾಯ ರುದ್ರಾಯ ಗಿರಿಜಾಪತಯೇ ನಮಃ .. 67..
 ಮಣಿಕೋಟೀರಕೋಟಿಸ್ಥಕಾಂತಿದೀಪ್ತಾಯ ತೇ ನಮಃ .
 ವೇದವೇದಾಂತವೇದ್ಯಾಯ ವೃಷಾರೂಢಾಯ ತೇ ನಮಃ .. 68..
 ಅವಿಜ್ಞೇಯಸ್ವರೂಪಾಯ ಸುಂದರಾಯ ನಮೋ ನಮಃ .
 ಉಮಾಕಾಂತ ನಮಸ್ತೇಽಸ್ತು ನಮಸ್ತೇ ಸರ್ವಸಾಕ್ಷಿಣೇ .. 69..
 ಹಿರಣ್ಯಬಾಹವೇ ತುಭ್ಯಂ ಹಿರಣ್ಯಾಭರಣಾಯ ಚ .
 ನಮೋ ಹಿರಣ್ಯರೂಪಾಯ ರೂಪಾತೀತಾಯ ತೇ ನಮಃ .. 70..
 ಹಿರಣ್ಯಪತಯೇ ತುಭ್ಯಮಂಬಿಕಾಪತಯೇ ನಮಃ .
 ತದುಮಾಪತಯೇ ತುಭ್ಯಂ ನಮಃ ಪಾಪಪ್ರಣಾಶಕ .. 71..
 ಮೀದುಷ್ಟಮಾಯ ದುರ್ಗಾಯ ಕದ್ರುದ್ರಾಯ ಪ್ರಚೇತಸೇ .
 ತಥ್ಯಸೇ ಬಿಲ್ವಪೂಜ್ಯಾಯ ನಮಃ ಕಲ್ಯಾಣರೂಪಿಣೇ .. 72..
 ಅಪಾರಕಲ್ಯಾಣಗುಣಾರ್ಣವಾಯ ಶ್ರೀನೀಲಕಂಠಾಯ ನಿರಂಜನಾಯ .
 ಕಾಲಾಂತಕಾಯಾಪಿ ನಮೋ ನಮಸ್ತೇ ದಿಕ್ಕಾಲರೂಪಾಯ ನಮೋ ನಮಸ್ತೇ .. 73..
 ವೇದಾಂತವಂದಿಸ್ತುತಸದ್ಗುಣಾಯ ಗುಣಪ್ರವೀಣಾಯ ಗುಣಾಶ್ರಯಾಯ .
 ಶ್ರೀವಿಶ್ವನಾಥಾಯ ನಮೋ ನಮಸ್ತೇ ಕಾಶೀನಿವಾಸಾಯ ನಮೋ ನಮಸ್ತೇ .. 74..
 ಅಜಾತಸೌಂದರ್ಯಸುಧಾನಿಧಾನಸಮೃದ್ಧಿರೂಪಾಯ ಶಿವಾಧವಾಯ .
 ಧಾರಾಧರಾಕಾರ ನಮೋ ನಮಸ್ತೇ ಧಾರಾಸ್ವರೂಪಾಯ ನಮೋ ನಮಸ್ತೇ .. 75..
 ನೀಹಾರತಾರಾಕರಕಾರಾಯ ಪ್ರಕಾರಹಾರಪ್ರತಿಹಾರವೀರ .
 ವೀರೇಶ್ವರಾಪಾರದಯಾನಿಧಾನ ಪಾಹಿ ಪ್ರಭೋ ಪಾಹಿ ನಮೋ ನಮಸ್ತೇ .. 76..
 .. ಇತಿ ಶಿವರಹಸ್ಯಾಂತರ್ಗತೇ ಗಣೇಶಕೃತರುದ್ರಾಧ್ಯಾಯಸ್ತುತಿಃ ಸಂಪೂರ್ಣಾ ..

ಗಣೇಶಕೃತರುದ್ರಾಧ್ಯಾಯಸ್ತುತಿಃ

-.. ಶ್ರೀಶಿವರಹಸ್ಯಂ . ಹರಾಖ್ಯಾಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 10. 46-121 ..

-.. shrIshivarahasyam . harAkhyah tRRitIyAMshaH . pUrvArdham . adhyAyaH 10. 46-121 ..

Proofread by Ruma Dewan

—
Ganeshakrita Rudradhyaya Stuti

pdf was typeset on May 6, 2023

—

Please send corrections to sanskrit@cheerful.com

